

Hoşniýetli aýy bilen dostlaşan samsyk adam hakynda hekaýat

Category: Goşgular, Kitapcy

написано kitapcy | 22 январа, 2025

Hoşniýetli aýy bilen dostlaşan samsyk adam hakynda hekaýat

Hoşniýetli aýy bilen dostlaşan samsyk hakynda hekaýat

bir gün Aýy ýylan bilen garpyşyp,
Egbarlan mahaly ysgyndan düşüp,

Oña kömek berip edenli adam,
Halas etdi dogry gelen beladan.

Ejizi goldasa biri kyn günde,
Oña hormat artýar her bir göwünde.

Kim şeýle goldawa bolmasa taýyn,
Şol kişidir ýigrendigi Hudaýyň.

Diňe özün bilýän tekepbir bende,
Bela duçar bolar wagty gelende.

Ýañky batyr kişi aýaman janyn,
Halas edip gazabyndan ýylanyň,

Ägirt uly är işini bitirdi,
Adamlary köp beladan gutardy.

Aýy tagzym edip onuň önünde,
Hoşallyk bildirdi açyk göwünden.

Janpena hem sakçy bolup ynsana,
Gapdalynda gezdi gitmän hiç ýana.

Bir ötegçi synlap bolşuny olaň,
Şeý diýdi adama ýuwaşlyk bilen:

«Bu gödek mahluga etme sen ynam,
Samsyk bilen dostluk duşmanlykdanam

Beterräkdir. Saňa çynym aýdaýyn,
Gowy däl, halypa, düşen ýagdaýyň».

Batyr aýtdy: «Jara dök bu akylňy,
Sen maňa görüplik edýän şekilli».

Ötegçi şeý diýdi: «Sag bolsun janyň,
Ýöne görüpligniň dana ynsanyň,

Haýwan dostlugyndan peýdalydygna
Düşünäýseň, oňat bolardy sen-de.

Seň gözlerňi açmak maksadym, netim,
Aýyny taşla-da meni dost tutun.

Iki bolup ýola düşeli durman,
Şeýtmeseň, soňundan çekersiň arman».

Batyr aýtdy: «Bar-aý, ýoluňdan galma,
Aýy bilen aramyza al salma».

«Meniňki-hä saňa maslahat bermek,
Ret etmek ýa-da oňa eýermek.

Öz işiň, halypa, keýpiň kelläňde,
Zyýana-ha galmazdyň iň bolmanda».

«Goý, galsam, men galýan. Seň öwdüň artyk,
Öz barýan ýoluňa gidiber ýortup...»

Ötegçi öwürdi geçmänsoň sana,
Ýene öz ýoluna boldy rowana.

Batyr kişi howaň yssy gününde
Uka gitdi bir gün bagyň teýinde.

Öz halasgäriniň başujyn alyp,
Aýy otyr oňa goragçy bolup.

Bir siňek wazzyldap, aýlanyp ýördi,
Garnyn doýurmaga peýlenip ýördi.

Aýy yhlas bilen kowsa-da herne,
Ukudaky bendäň o ýer, bu ýerne

Häli-şindi gonup, ýene uçýardy,
Onuň şeýle nejis gylygy bardy.

Kowup, bizar bolan Aýy biçäre
Siňekden dynmaga gözledi çäre.

Ana, ýene kellesine gondy oň,
Garaz, Aýa berýän derdi kändi oň.

Aýy halt-halt edip, her ýana çapdy,
Ahyram bir ýerden harsaň daş tapdy.

Aýy – barypýatan dikdüşdi, tentek,
«Bite gahar edip, ýorgan otları» dek,

Ýatan bendäň kellesini nas etdi,
Yzyndanam mölterilip esetdi.

Eger samsyk bilen bolsaňyz ülpet,
Iner ahyrsoňy başyňdan külpet.

Daşyňda pyrlanyp, oda düşse-de,
Dostluk, wapa hakda kasam içse-de,

Hut salgyma goluň salgan ýalydyr,
Soňy puçdur – ýel gysymlan ýalydyr. Goşgular